

ПРО ЦЕРТ КОНТРОЛА И СЕРТИФИКАЦИЈА Бр. на док: 3.2.4 в:02.03.2015	Кратка информација за органско пчеларство Вид на документ: Инфо Изготвил: Љубица Тимова / Потврдил: Горан Колев	1/3
---	--	-----

Кратка информација за органско пчеларство согласно Законот за органско земјоделско производство на РМ и толкувањето на стандардите од страна на ПРО ЦЕРТ КОНТРОЛА И СЕРТИФИКАЦИЈА

1. Што значи органското пчеларство:

- ❖ Се одвива во незагадени области;
- ❖ Користи природни материјали, методи и храна;
- ❖ Избегнува користење конвенционални ветеринарни лекови и пестициди.

2. Вовед:

Правилата за органското пчеларство се јасно дефинирани со ЗОЗП на РМ и Правилникот за правила и отстапувања во пчеларството

3. Воспоставување на пчеларник:

- ✓ Областа со радиус од 3км околу кошниците мора да биде покриена **претежно со природна вегетација** и/или **органско** или **обработливо земјиште** со екстензивен начин на обработка; ова е особено релевантно за култури кои пчелите ги посетуваат за хранење (овоштарници, репка, итн.); не смее да има поголеми извори на загадување во рамките на оваа област (индустрија, автопат, итн.);
- ✓ Областа мора да има доволно извори на **полен, нектар** и чиста **вода**;
- ✓ Овие барања се применуваат за сите пчеларници вклучувајќи ги и местата за селидба или т.н миграторни локации или локазии за летна паша.

4. Размножување:

- ✓ Резервата мора да биде изградена од сопствени или органски колонии, користејќи роеви или делови од колонија;
- ✓ Колониите набавени од обичните пчеларници мора да поминат **период** на преод од една година.

5. Кошница и други материјали, чистота:

- ✓ **Пчеларските кошници** мора да бидат направени главно од природни материјали како неофарбано дрво; или заштитено со природни премази
- ✓ **Алати, контејнери** и друг материјал кој се користи за управување со колонијата, собирањето и постапувањето по собирањето, мора да бидат соодветни и да не содржат загадувачки супстанции;
- ✓ **Пчелиниот восок** мора да се користи во затворен круг, со што ќе се избегне ризикот од мешање со неоргански восок;
- ✓ Кошниците мора да се чуваат чисти, собирањето и постапувањето по собирањето мора да се спореведат под соодветни хигиенски услови.

6. Хранење:

ПРО ЦЕРТ КОНТРОЛА И СЕРТИФИКАЦИЈА Бр. на док: 3.2.4 в:02.03.2015	Кратка информација за органско пчеларство Вид на документ: Инфо Изготвил: Љубица Тимова / Потврдил: Горан Колев	2/3
---	--	-----

- ✓ На колониите мора да им се остави **доволно мед** за хранење во текот на ладни или суви сезони, од сопствено потекло или од органско потекло;
- ✓ Вештачко хранење може да се користи само во случаите кога заради климатските услови истото е неопходно. Исклучиво, **органски шеќер** може да се користи во овие ситуации.

7. Ветеринарни третмани:

	ЗОЗП на РМ
Превентива	Пчеларот мора да обезбеди заштита од болести и паразити, со тоа што ќе одбере отпорен вид, контрола на трутовите, промена на матиците, одржување на чисти кошници и материјали, итн.
За дозволени материјали види:	Правилник за правила и постапувања во пчеларството
Контрола на пчелиниот крлеж (Varroa)	Мравја киселина, млечна киселина, оцетна киселина и оксална киселина, тимол, еукалиптол, камфор: ЗОЗП(Правилник за постапување во пчеларството) , член 2(6)
Глодари	Родентициди се дозволени само во затворени стапици
Во случај на третмани со алопатски лекови	Колонијата мора да биде одвоена и да подлежи на нов период на преод. Во случај на синтетички акарициди, пчелиниот восок мора повторно да биде заменет.

8. Период на преод:

- ✓ Колониите треба да подлежат на **едногодишен** преоден период;
- ✓ Во текот на овој период, пчелиниот восок треба да биде заменет со восок од сертифицирани органски пчеларници или нови сотови треба да бидат изградени, користејќи ги само новите капачиња.
- ✓ Според ЗОЗП на РМ (Правилник за постапување во пчеларството) во период на преод или при воспоставување нов пчеларник, неоргански восок може да се користи кога а)восок од органско пчеларство не е достапен на пазарот, б)кога е докажано дека истиот не е загаден со супстанции недозволен во органското производство и в)под услов да потекнува од медните капачиња.

9. Управување со колонијата:

- ✓ Практиките како сечење на крилата на матиците, синтетички репеленти, убивање пчели како метод за собирање на медот не се дозволени;
- ✓ Рамката на леглото не смее да се користи за извлекување на мед

<p>ПРО ЦЕРТ КОНТРОЛА И СЕРТИФИКАЦИЈА</p> <p>Бр. на док: 3.2.4 в:02.03.2015</p>	<p>Кратка информација за органско пчеларство</p> <p>Вид на документ: Инфо</p> <p>Изготвил: Љубица Тимова / Потврдил: Горан Колев</p>	<p>3/3</p>
---	---	------------

- ✓ Уништувањето на трутовите може да се врши само како мерка за спречување на наезда од *Varroa destructor*

10. Записи, следливост и ознаки:

- ✓ Пчеларот мора да има план за **органско управување**;
- ✓ Детална мапа за местоположбата на пчеларниците и нивната околина мора да бидат презентирани; релевантната вегетација, местоположбата на пчеларникот и можните извори на загадување мораат да бидат означени на мапата;
- ✓ Мора да се води **Дневник** за колониите, вклучувајќи информации за општото постапување, размножување, ветеринарните третмани, приноси и посебни набљудувања;
- ✓ По собирањето/бербата и пред транспортирањето или складирањето на медот или другите пчелини производи, тие мора да бидат соодветно означени; етикетите мора да содржат информации за видот и количината на производот, дата на собирање, потекло, органски услови, име на сертифицикаторот;
- ✓ **Следливоста** мора да се осигури

Забелешка: ако не е достапен органски шеќер, сертификационото тело може да овласти хранење за определено време со обичен шеќер. Наместо сертифициван органски пчелин восок, може да се користи исто така восок кој после анализата се докажало дека не содржи остатоци од пестициди.

- ! **Водете сметка дека ова е само поглавје за основните барања за органски стандарди, како вовед. Операторот, секако, треба да биде запознаен и да ги исполни сите барања за односниот стандард.**